



U015/



سلسلہ اشاعتِ قرآن حیدرآباد دکن

جلد ۱۱۱۱  
بیتہ ذی الحجۃ الحرام ۱۳۳۸ھ  
مذہب (۳)

اتحادِ اسلامی  
مسلمان متحد کیونکر ہوں

مترجمہ  
ابو محمد صالح کانٹہ

حرفِ حق  
ترانی تحریک حیدرآباد دکن

پنچ سالانہ :- دس روپے ۔ ماہوار پورے سٹ کی قیمت ایک روپیہ



بیلہ اشاعت قرآن حیدرآباد دکن جلد ۱ نمبر ۳ ذوالحجہ ۱۳۴۵ھ

بسمہ الرحمن الرحیم

۱۹۶۲  
۵۴۷

اتحاد اسلامی

اَعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا

۷۱۲۵

مسلمانوں کے اتحاد و اتفاق کے لیے عرصہ دراز سے کوشش جاری ہیں اور ہزاروں قسم کی تدابیر پیش کی جا رہی ہیں۔ لیکن قرآن حکیم جو حبل اللہ ہے اس کو ذریعہ نہیں بنایا جاتا اور نہ ممکن نہیں کہ کامیابی نصیب نہ ہوتی۔ آج کی صحت میں قارئین کرام کی توجہ ۳ سی طہ من متوجہ کرانی ہے۔ اور امید کی جاتی ہے کہ اہل علم اور اہل الرائے بزرگاں قوم اپنے اپنے خیالات سے قوم کو فائدہ اٹھانے کا موقع دینگے۔ (مطلع)

روئے زمین پر کیا اس سے زیادہ تعب خیز اور قابلِ مذمت کوئی امر ہو سکتا ہے کہ مسلمانوں کے اتحاد و اتفاق کے فقدان کی شکایت کی جائے اور اس کے حصول کی تدابیر چلی جائیں۔ حالانکہ انہیں دیگر اقوام کو اتحاد و اتفاق کا سبق

بِسْمِ اللّٰهِ اشاعت قرآن حیدر آباد دکن جلد نمبر ۲ ذوالحجہ ۱۳۲۸ھ

دینے والا بنایا گیا تھا، وَلَعَنَ صُورَ الْجِبَلِ اللّٰهُ جَمِيعًا وَلَا تَفْرَقُوا  
کا آواز بلند کرنے کو کہا گیا تھا، صِبْغَةَ اللّٰهِ وَمَنْ أَحْسَنُ  
مِنَ اللّٰهِ صِبْغَةً کے رنگ میں دنیا کو رنگنے کے لیے کہا  
گیا تھا۔

قُلْ يَا أَهْلَ الْكِتَابِ تَعَالَوْا إِلَى كَلِمَةٍ سَوَاءٍ لِّبَيْنِنَا  
وَبَيْنَكُمْ أَنْ لَا نَعْبُدَ إِلَّا اللّٰهَ كادرس دینے والا قراویا  
گھیا تھا اور ایک معبود برحق کے سامنے سر جھکوا دینے کیلئے  
مجاہد ایک اللہ کی محکومیت و عہدیت میں آ جانے کا واعظ  
اور ایک پیار کیے جانے کے لائق خدا کی محبت میں سرشار  
ہو جانے کا صوت سردی سنلنے والا گروانا گیا تھا۔

پس! یہ کیسا سانحہ درد انگیز اور واقعہ عبرت خیز ہے  
کہ راہبر خود ہی راہ بھولا ہوا ہے۔ روشنی دکھانے والا  
خود ہی تاریکی میں ہے، دوسروں کی حفاظت کرنے والا  
خود ہی غیر محفوظ ہے، آہ! کہ ایک کرنے والا خود ہی متفرق  
ہو رہا ہے اور آہ! صد آہ! کہ مسیحا خود ہی بیمار ہو رہا ہے۔  
اگر کوئی ماتم کرنے کی بات ہو سکتی ہے تو یہ ہے اور  
اگر کوئی کرب و بے چینی ہونی چاہیے تو اس کے دور کرنے  
کے لیے کہ اس سے بڑھ کر نہ کوئی دوسری عبادت ہو سکتی ہو  
اور نہ اس سے بہتر کوئی رفاہ عام کا کام!

سلسلہ اشاعت قرآن حیدر آباد دکن جلد انمبر ۲ ذوالحجہ ۱۲۴۸ھ

ایک بہتر قوم اور ایک سعید جماعت کی زندگی کا اصل راز یہ ہے کہ وہ پہلے اپنی اجتماعی قوت کی محافظت کرے اور اس کے لئے جہاد کو وظیفہ حیات قرار دے اور جرئت میں الجھ کر اصول کو بھول نہ بیٹھے۔ تشکیل امت پر اتنا زور دے کہ اعمال اشخاص کی کوئی حقیقت باقی نہ رہ جائے۔ اجتماعی طاقت کی شیرازہ بندی، وقارِ قومی کا استحکام، غلبہ و تسلط کی پائداری وغیرہ کی بقا اور اسی کے ارتقائی منازل کا ملے ہوئے رہنا ہی ہر فرائض و سنن کی بقا ہے اگر اصول باقی نہ رہیں تو فروغ ایک دن اپنے سے آپ ختم ہو جائیں گے پھر۔

چراغِ کشتہٴ محفل سے اٹھے گا دھواں کب تک یاد رکھنا چاہیے کہ اجتماعی انحطاط اس وقت تک شروع نہیں ہوتا جب تک شخصی اغراض و مقاصد کی بنیاد نہیں پڑ لیتی۔ محکومیت، عبدیت، اور محبتِ الہی کی جگہ انسانی حکومت، مادی عبودیت، نفسانی محبت کو جب سوچ دیکھانی ہے تو حق برائے نام رہ جاتا ہے، اور دراصل باطل کا دور دورہ ہو جاتا ہے۔ اس کے بعد یہ ہوتا ہے کہ شخصیتیں چونکہ اپنے اغراض و مقاصد کو تنہا پورا نہیں کر سکتیں لہذا اولن طاقتوں کو اپنا شریک بنا لیتی ہیں جو ان کی مدد و معاون



ہوتی ہیں، بڑا غضب یہ ہوتا ہے کہ یہ سب زیادہ ترمذیہ کے نام پر کیا جاتا ہے کیونکہ اس سے بڑھکر دوسرا کوئی مؤثر حربہ نہیں ہوتا اور آگے چلکے یہی چیز فرقہ کی صورت میں رونما ہو جاتی ہے جس کے بچانے کو یہ اپنے بچانے کا مترادف سمجھتے ہیں۔ مرکزیت کا حصار اب ٹکڑے ٹکڑے ہو جاتا ہے اور لا مرکزیت کی سرحد شروع ہو جاتی ہے اس لیے باہرین اجتماعیات کی رائے میں مرکزیت کی بقا کے لیے سب کچھ نفاک کر دیا جاسکتا ہے اسی لیے اجتماعی بحث و نظر اور اسکی جدوجہد کی اتنی قدر و قیمت ہے اور اس راہ میں فکر و عمل ایسی اگر اس پایہ چیزیں ہیں کہ اس کے لیے سب کچھ قبول کر لیا جاسکتا ہے کیونکہ اس سرچشمہ کا منفعہ بندھنے ہی سارے باغ کی پامالی اور ساری کھیتی کی تباہی و بربادی یقینی ہے۔ توحید پرستی کے اندر یہی نکتہ ہے اور ذات باری کے سوا کسی شخصیت کو بھی کسی حیثیت میں یہ رتبہ دینا ہلاکت ہے۔

اپنی ہو یا کسی اور کی بہر حال یہی نفس پرستی اور یہی شخصیت پرستی آگے چلکر فرعون اور فرعونیت پرستی بن جاتی ہے، دوسرے لفظوں میں کفر، شرک، ملوکیت، جمہوریت، اشتراکیت وغیرہ بھی اسی کا نام ہے۔

سلسلہ اشاعت قرآن حیدر آباد دکن جلد نمبر ۳ ذوالحجہ ۱۴۲۳ھ

یہ آوارگی ہے، خود سری ہے فطرت کی خلاف ورزی اور پامالی ہے۔ اور اپنے پیدا کرنے والے سے بغاوت ہے۔ اس سے میرا یہ ہرگز مطلب نہیں کہ خلافت فی الارض کوئی چیز نہیں اور امامت کا قیام ضروری نہیں۔ ضروری بلکہ اللہ ضروری ہے، لیکن یہ سب اس لئے کہ اللہ کے قانون کا نفاذ اور اللہ کی حکومت کا قیام ہو۔ باقی اس سلسلے میں اس کے سوا جو کچھ بھی ہے وہ امت وسط کے یو قابل اعتنا نہیں بد قسمتی سے مسلمانانِ عالم اس وقت اجتماعی حقیقت سے بے پروا ہیں اور بے امام کے معتدی بنے ہوئے ہیں مگر اللہ کا ہزار ہزار شکر ہے کہ اپنی اجتماعیت کے بتوں اساسی (قرآن) سے انکاری نہیں۔ ساری فرقہ بندیوں کے باوجود اپنے متحدہ اور مشترک سرمایہ کو ہاتھ سے نہیں دیا گیرے مسلم ہے کہ کوئی قانون اور کوئی حکومت اس وقت تک سودمند نہیں ہو سکتی جب تک اس کا نفاذ نہ ہو اور اس کے آگے سیر تسلیم خم کرنے والے نہ ہوں، اگرچہ بعینہ یہ حال قانون الہی اور حکومت خداوندی کا نہیں تاہم جب تک قرآن مقدس کا ہر نام لیوا اپنے اوپر اللہ کے قانون کا نفاذ ضروری اور اللہ کی حکومت کا قیام لازمی قرار نہ دے لیگا۔ اور دنیا کے ہر قانون اور ہر حاکم کو حق کی

قربان گاہ پر بھینٹ نہ چڑھا دیگا، اصلی فوز و قلعہ سے  
اتنا ہی دور ہوگا جتنا زمین سے آسمان!

حاکمیت اللہ ہی کے لیے ہے اور اسی کو سزاوار اللہ  
مَا فِي السَّمٰوٰتِ وَمَا فِي الْاَرْضِ - اَلَا لَهُ الْحُكْمُ  
اور اِنَّ الْحُكْمَ اِلَّا لِلّٰهِ میں قدرتاً اور فطرۃ کسی کو انکار  
نہیں ہونا چاہیے۔ تو اب نفس خلیفہ یا امام کی شخصیت کوئی  
چیز نہیں بلکہ خلافت و امامت اس لیے ہوئی کہ وہ اللہ  
کے بندوں پر اللہ کے قانون کی نافذ ہے اور اللہ کی  
زمین پر اللہ کی حکومت کا قیام کراتی ہے۔

یہ اس لیے کہ اگر شخصیت پرستی کسی حال میں بھی  
کوئی چیز ہوتی تو دنیا کی سب سے عظیم اشان اور بزرگ ہستی  
پیغمبر اسلام محمد مصّٰلم کی ذات مبارک کے لیے زیبا ٹھی  
لیکن آپ کے لیے جس قدر عبدیت کے الفاظ اور محکومیت  
کے جملے اسی قانون مقدس میں استعمال کیے گئے ہیں وہ  
ہر انسان کے لیے بطور سند کے ہیں اور امر واقعہ بھی  
یہی ہے کہ اگر آپ ہی ایسا کر کے احکام کی سب سے  
زیادہ اتباع نہ فرماتے اور اس کی خلاف ورزی کا  
خیال تک دلائے ہوتے تو پھر عبدیت، محکومیت اور محبت  
الہی کی تحیل نہ ہوتی۔ اسی لیے آپ کی زبانی ارشاد ہے

جلد انفر ۳ ذوالحجہ ۱۴۲۸ھ

بِسْمِ اللّٰهِ الرَّحْمٰنِ الرَّحِیْمِ  
 اِنَّمَا اَتٰیْنٰكَ بِوَحٰی اِلٰی مِنْ رَبِّیْ، اِنْ اَتٰیْبِعِ  
 اِلَّا مَا یُوحٰی اِلَیْكَ جِ اِنِّیْ اَخَافُ اِنْ عَصٰیْتِ  
 رَبِّیْ عَذَابَ یَوْمٍ عَظِیْمٍ۔

قرآن مقدس اصول قوانین دنیا و آخرت ہے، اس کی  
 تشریح حدیث، اجماع مجتہدین۔ قیاس استحسان اور عرف عام  
 کے ذریعہ سے کی گئی اور آئندہ بھی کی جاسکتی ہے جس سے  
 حق کے پیرو دنیا کی ہر ترقی میں پیش پیش رہیں ان کا غلبہ  
 حق کے غلبہ کا باعث ہے وَ دِیْنِ الْحَقِّ لَیْظْهَرُ عَلٰی  
 الَّذِیْنِ كَفَرُوْا۔

غرض اصول کو قائم رکھتے ہوئے فروع میں آگے بڑھ  
 کی ہر وقت گنجائش ہے۔ لیکن اللہ بزرگ و برتر چونکہ امر  
 مطلق ہے اور ہر آئندہ ضروریات کو جانکر اس کو احاطہ کرتے  
 ہوئے اصول قوانین قائم فرما چکا ہے اس لیے اب شرح  
 اور صرف اجراء تنفیذ کی ہی ضرورت ہے نہ کہ بہرے سے  
 قانون اور قانون سازی کی۔

بہر حال آج اس امر پر بحث و تمحیص کی ضرورت نہیں  
 کہ اب تک ہم نے کیا کھویا اور کیونکر کھویا، ہاں آئندہ متلا  
 رہنے کے لیے اوپر کے چند اشارات سے کام لیا گیا۔ آج  
 امت مرحومہ کے ہر فرد کے لیے وقت کا سب سے زیادہ

اہم مسئلہ یہ ہے کہ وہ اپنے کو پہچانیں اور کھوئی ہوئی میراث حاصل کرنے کے لیے زندگی کا ہر لمحہ وقف کر دیں۔

ایک خدا کے ماننے والے، ایک رسولؐ کی امت ایک قبلہ کی طرف رخ کرنے والے اور ایک کتاب کے حامل اگر ایک دل نہیں ہو سکے تو لفظ اتحاد و اتفاق ایک بے معنی چیز ہے۔ کیا باطل پرست اپنے باطل مقصد کے حصول کے لیے اتفاق کر سکتے ہیں لیکن حق پرست حصول حق کے لیے متحد و متفق نہیں ہو سکتے؟

دنیا میں کوئی چیز بھی ناممکن نہیں پھر کیا مسلمانوں کا متحد و متفق ہو جانا ہی صرف ناممکن ہو، حاشا کہ نہیں اور ہرگز ایسا نہیں بلکہ اگر اتحاد و اتفاق کوئی چیز ہے تو اصلی معنوں میں وہ فقط مسلمانوں ہی کے لیے ہے۔

اس لیے نہیں کہ مسلمان ایسا کرنے سے تباہ و برباد ہو رہے ہیں اور آئندہ بھی ہونگے اور اس لیے بھی نہیں کہ قومیں بہت آگے بڑھ گئیں اور یہ پیچھے رہ گئے نیز اس لیے بھی نہیں کہ اگر یہ متحد و متفق نہ ہوئے تو خلیفہ ان کو کھا جائیگا بلکہ اس لیے اور صرف اس لیے کہ ان کے نفاق و شقاق کی وجہ سے حق مغلوب اور باطل غالب ہو رہا ہے جس کی وجہ ہی مسلمانوں ہی کے سر ہے۔

اوپر کی چیزیں تو لازم ملزوم کا درجہ رکھتی ہیں اور اس غلبہ دین حق کے یہ معنی ہیں کہ پھر دین حق والے آپ سے آپ ان پر غالب ہو جائیں گے، اور وہ سب چیزیں انکو واپس لمبا بینگی جو ان کا حق ہیں۔

اس کو کبھی نظر انداز نہیں کرنا چاہیے کہ مسلمانوں کا ہر وہ فرقہ جو لا الہ الا اللہ محمد الرسول اللہ کا قائل ہے، کتاب اللہ پر ایمان رکھنے والا ہے وہ چاہے کتنا ہی گیا گزرا ہو باطل پرستوں کی آنکھ میں مسلمان ہی ہے اور جب ان کے تیر و تنگ چلیں گے تو اس وقت دیکھ کر وار نہ ہوگا کہ یہ شیعہ ہیں اور وہ سنی، بلکہ یقیناً ایک کی تباہی کے بعد دوسرے کی ہلاکت بھی لازمی ہوگی، پس آج اسلام کی نہیں بلکہ ہماری قومی تباہی کا سبب صرف ہماری فرقہ بندی ہی ہو سکتی ہے۔ اور اس کے جوابدہ فرقہ پسند ہی ہو سکتے ہیں اور دوسرا کوئی نہیں اور اسی طرح ہماری بقا کا راز ہمارے اجتماع کے اندر پوشیدہ ہے ہمیں بھول جانا چاہیے۔ کہ ہم کسی فرقے سے ہیں ہمیں یا دکر لینا چاہیے کہ ہم مسلمان ہیں۔ ہمیں بھول نہ جانا چاہیے کہ ہماری فرقہ بندی کا نقصان صرف ہمیں تک محدود نہیں ہیں یا دکر لینا چاہیے کہ ہمارا متحد و متفق ہو جانا ہی قوموں کے لیے

سلامتی کا پیغام ہے۔

”عالمگیر قرآنی تحریک“ اور ”مقدس تجاویز“ انشاء اللہ ان سب امور پر حاوی ہیں۔ جواب تک بیان ہوئے۔ اسلام کے ہر نام لیوا کا قرآن مقدس کا علم و عمل اسی کے بتلائے ہوئے طریقے پر حاصل کرنا ہی اصل علاج اور جملہ امراض کے ازالہ کا حذائی نسخہ ہے۔

فی الحال اگر مسلمانوں کے مختلف فرقوں کے اختلافی مسائل کا حل نہ بھی ہو سکے تاہم اسلام کو آگے بڑھانے کے لیے متحدہ پروگرام قرآن مقدس کو متحدہ قوت کے ساتھ اختیار کرنے کی ضرورت ہے جس سے دنیا یہ سمجھ سکے اور کہہ سکے کہ مسلمان اقوام عالم کے نجات دہندہ اور سراپا دعوتِ عمل اور تبلیغ ہیں۔

مجمود و تعطل کو دور کر دینا ہے، ساری قوتوں کا رخ دوسری طرف پھیر دینا ہے رواداری کو کام میں لانا ہے، متحد ہو جانے کو بہر حال ترجیح دینا ہے اور الفاظ میں نہیں بلکہ قلوب میں صفائی آ جانے کی ضرورت ہے۔ قرآن مقدس کو پیشوا اور حکم بنانا ہے، اختلافات کو اپنا اختلاف تصور کرنا ہے نہ کہ امر اللہ کا، اس کو اپنے رنگ میں ڈھالنا نہیں ہے بلکہ اس کے رنگ میں اپنے کو

ڈھالنا ہے فرمانبرداری اللہ کی اختیار کرنی ہے نہ کہ لغو و برباد  
اپنا فرمانبرداری اللہ کو بنانا ہے۔ یہ سچا رہنا اور سچا ہادی ہے  
یہ جس سے کہیگا اور جب کہیگا تو ایک ہی کہیگا۔ کیونکہ  
ایک خدا کا کلام ہے۔

اس راہ میں رکاوٹ کسی قسم کی بھی حاصل نہ ہونے  
دینی چاہیے۔ تمامی رکاوٹوں کو ختم ہو جانا چاہیے، جب  
اختلاف اپنا پیدا کردہ ثابت ہوا تو اس پر غصے رہنا کیسا؟  
اس کو نہ مٹانا اپنا جرم ہے، حق ایک ہی ہو سکتا ہے  
اور وہ اختلاف میں نہیں بلکہ اتفاق میں ہے۔ قوموں،  
ملکوں اور سلطنتوں کو ایسے معاہدے تیار کرنے پڑتے ہیں  
جو ان کے آرٹس و قوتوں پر کام آئیں، ضرورت کے لیے  
انسانوں کے ترتیب دادہ سوڈے اور رپورٹیں باوجود  
اختلافات کے منظور کرنی جاتی ہیں تو کیا دستور آسمانی  
کو اس قابل نہ ہونا چاہیے کہ وہ ہماری متفقہ چیز اصلی مغول  
میں بجائے اور فی الواقع وہ ہلکو متحد و متفق کر دے۔

ہیں بے چون و چرا اس پر متحد ہو جانے کی ذہنیت  
اور صلاحیت پیدا کرنی چاہیے۔ بات کچھ بھی نہیں ہے،  
آسان کو مشکل سمجھ لیا گیا ہے، فرقہ بندی کا ہوا براے نام  
ہے اس کو مانتے اور جانتے ہوئے دیر کرنے کی گنجائش



سلسلہ اشاعت قرآن حیدر آباد دکن جلد نمبر ۲ ذوالحجہ ۱۴۲۸ھ

نہیں، ہم اپنے اپنے فرقے کا نام محزیہ لینا چھوڑ دیں بلکہ یہ غم و ندامت کی بات ہے۔ کہ اس کا ذکر بھی کریں۔  
مرضیات الہی کو اسی کے تباہ ہوئے طریقے اور فواید ساتھ اختیار کر لیا گیا تو یقیناً اسلام کا شاندار مستقبل سامنے ہے اور اس میں کوئی شبہ نہیں کہ خدائے اسلام اپنے سچے بندوں سے اسی کا طالب ہے۔

یہ حقیقت ہے کہ مسلمانوں میں فرقہ بندیاں رونما نہ ہوئی ہوتیں اور ہر فرقہ بجائے خود ایک قوم نہ بن گیا ہوتا اور ایک دوسرے کے مٹانے پر سارا وقت صرف نہ کیا ہوتا تو اب تک اسلام دنیا پر چھا گیا ہوتا۔

بغرض محال اگر ان بھی لیا جائے کہ بانیان فرقہ نے اسلام ہی کے لئے سب کچھ کیا تاہم فرقہ بندی کے الزام سے بری نہیں ہو سکتے، تعمیر، تخریب نہیں ہو سکتی اور تہذیب کو تعمیر نہیں کہا جاسکتا۔

”اتحاد اسلام“ یا ”مسلمانوں کا اتحاد“ مترادف الفاظ ہیں میں تو فرقوں کا تصور کرنا بھی اسلام کے نام پر بدنام و بدعت سمجھتا ہوں، اور میرا تو جی چاہتا ہے کہ ان میں کے ہر ایک فرد کو سوائے مسلمان کے کچھ بھی نہ کہا جائے۔ میں تو تو حیدر علی کو، محمد الرسول اللہ صلعم کے امتی کو اور قرآن حکیم کے ماننے

رِیلِکَ اشاعتِ قرآنِ حیدر آباد دکن جلد نمبر ۳ ذوالحجہ ۱۳۳۸ھ

وہ لے کو ایک حال ایک قال اور ایک اشارے پر گودش کرتا  
ہو اویکھنے کا آرزو مند ہوں۔

یہ حقیقت ہے کہ "ایک الہامی کتاب کا وجود اگر حقیقی  
معنوں میں دنیا و اہل دنیا کے لیے خیر و فلاح کا باعث ہوا ہے  
تو صرف اس بنا پر کہ اس نے انسانوں کے منتشر افراد کو ایک  
رشتے سے وابستہ کر دیا، ان میں ایک غرض مشترک پیدا کر دی  
ان کے دماغ کے رجحانات، ان کی ذہنیت اور ان کے ایمان  
و عواطف میں یکجہتی پیدا کر کے ان کو مجبور کر دیا کہ وہ اپنے  
آپ کو ایک ہی مقصد کا طالب سمجھیں، ایک ہی مدعا کے  
حصول میں تگ و دو کریں اور ایک ہی منزل کا مسافر سمجھ کر  
باہم ایک دوسرے کی مدد کریں، کیونکہ یہی چیزیں نظام  
تمدن کی جان انسانیت کی روح رواں ہیں۔

مسلمان خوش نصیب ہیں اور دنیا کو اس پر ناز کرنا  
چاہیے کہ ان کے درمیان اس مثل و مثال سے بری اور  
غیر محسوس بزرگ و برتر ذات کا محسوس اور نفسی کلام موجود  
ہے لہذا اگر کائنات کی ساری چیزیں ایک طرف رکھ دی  
جائیں اور دوسری طرف کلام اللہ شریف اور ہم سے کہا جائے  
کہ ان میں سے ایک چیز کو پسند کر لو تو ہم بلا تامل کہہ دیں کہ  
کائنات کی ان ساری چیزوں کو بجاؤ۔ لیکن ہمارے لیے

سلسلہ اشاعت قرآن حیدر آباد دکن جلد نمبر ۳ ذوالحجہ ۱۴۴۸ھ

خدا بے بزرگ و برتر کے اس آخری آسمانی پیغام کو چھوڑ دو  
کہ اس کے ہوتے ہمیں کسی چیز کی ضرورت نہیں ہے

مصلح ہمارے ہاتھ میں قرآن پاک ہے

گویا ہوں کائنات کا ساماں لیے ہوئے

اگر واقعی مسلمان کچھ کرنا چاہتے ہیں اور اپنی موجودہ حالت  
سے بیزار ہیں تو اب صحیح قدم اٹھانے کی ضرورت ہے اور  
صحیح نصب العین پر زندگی کے، آخری سانس تک کو صرف  
کردینے کی ضرورت ہے۔ اس صراط مستقیم ذوقین  
شفاء للناس اور شفاء لما فی الصدور کھڈ  
لنناس اور حبل اللہ کو مضبوط پکڑ لینے کی ضرورت ہے  
جو خدا کا تجویز کردہ پیغمبر آخر الزمان کا لایا ہوا ہے اور جو عمر  
عام میں قرآن مقدس کے نام سے یاد کیا جاتا ہے، اسی کو  
اس کے بتائے ہوئے طریقے اور فوائد کے ساتھ عام کرنا  
ہے اس کے علم و عمل کو وظيفہ حیات قرار دینا ہے اور  
بس یہی ایک چیز ہے جو عالم اسلام کے اتحاد کا سبب بن  
سکے گی اور جس سے اتحاد اسلامی قائم ہو سکیگا اور جو ہمیں  
لا یرب ولا شک منزل مقصود تک پہنچا دیگی اِنَّ الَّذِیْ  
فَرَضَ عَلَیْكَ الْقُرْآنَ لَرَادُّکَ اِلَیْ مِعَادٍ۔

قرآن حکیم ہمارے جملہ امراض کی دوا ہے اور دین و دنیا

سلسلہ اشاعت قرآن حیدرآباد دکن جلد نمبر ۳ ذوالحجہ ۱۳۳۸ھ

دونوں کے برکات حاصل کرا دینے کا واحد ذمہ دار۔ سچے  
دل سے ہم اس پر متحد و متفق ہو جائیں اور مشترک اغراض  
و مقاصد کے تحت آنکھ بند کر کے اس پر عمل شروع کر دیں  
پھر انشاء اللہ وہ سب کچھ ہو کر رہیگا جو قرونِ اولیٰ میں ہو چکا  
ہے اور وہ سب کچھ ہو کر رہیگا جس کا خدا نے قرآن میں  
وعدہ فرمایا ہے ۵

مصلحت و یدِ من آنست کہ یاراں ہمہ کار  
بگذارند بر سر طرۂ یارے گیدند  
(ابو محمد مصلم)

# اتحاد اسلامی قرآن میں

(مصلح)

اے کلام پاک قائم تھے شانِ اتحاد  
خالقِ انسان نے بھی ارمانِ اتحاد  
پائمالی کا سبب خود باغبانِ اتحاد  
قومِ مسلم چھوڑ بیٹھی ہے کلامِ پاک کو  
قیمتِ ماضی ہوا ہے اتحادِ اسلام کا  
جھوٹے دینے کے ہے لائقِ نشتِ انقیاد  
دینے والا آج بھی ہوتا کوئی قرآن کا  
قومِ مردہ زندہ ہوتی روحِ الٰہی بچتے  
ایک رسی تھام لیتے رنگِ یو ایک رنگ

تو پرکھیتی کی دنیا تو ہے جانِ اتحاد  
لوز میں پر آگیا ہے آسمانِ اتحاد  
آہِ اکیا مرجھا گیا ہے گلستانِ اتحاد  
محوِ دل سے ہو گئی ہے داستانِ اتحاد  
ہم نشین سننے کے قابل ہے بیانِ اتحاد  
چوم لینے کے ہر قابلِ آستانِ اتحاد  
کاش پیدا ہوتا کوئی راز دانِ اتحاد  
اسطحِ قرآن پڑھتے حامیانِ اتحاد  
ما تھ میں قرآن لیتے حاملانِ اتحاد

دھونڈھنا ہو تو اسے تم دھونڈھنا قرآن میں

ہم بتا دیتے ہیں اے مصلحِ نشانِ اتحاد

۸۵۸۷-  
لف  
-۱۲۵





